



नौबहिनी गाउँपालिका

गाउँ कार्यपालिकाको कार्यालय

लुङ बाहाने प्यूठान



तेस्रो त्रैमासिक समीक्षा कार्यक्रम २०८२



प्रस्तुत गर्ने :

खड्ग वि.क.

प्रमुख प्रशासकीय अधिकृत

तेस्रो त्रैमासिक समीक्षा

पृष्ठभूमि:

आर्थिक वर्ष २०८२।०८३ को स्वीकृत वार्षिक बजेट तथा कार्यक्रम र लक्षित राजश्व संकलनको प्रगति समीक्षा गर्ने उद्देश्यले आयोजना गरिएको यस कार्यक्रममा २०८२ मंसिर १ देखि २०८२ फागुन मसान्तसम्म नौबहिनी गाउँपालिका र मातहतका निकायबाट सम्पादन गरिएका कार्यहरूको संक्षिप्त विवरणल यहाहरू समक्ष प्रस्तुत गर्ने अनुमति चाहन्छु।

सेवा प्रवाह, विकास निर्माण र सुशासन प्रवर्द्धन सम्बन्धी नौबहिनी गाउँपालिकाबाट देहायबमोजिमका कार्यहरू सम्पादन गरिएको छ।

प्रशासन शाखातर्फ :

- यस आव.को दोश्रो चौमासिक अवधिमा ५ वटा कार्यपालिका बैठक र गाउँसभाको हिउँदे अधिवेशनको १ वटा बैठक व्यवस्थापन तथा बैठकका निर्णयहरू कार्यान्वयन गरिएको छ ।
- कर्मचारी प्रशासन सम्बन्धी नियमित कार्यहरू सञ्चालन भएका छन् ।
- गाउँपालिका र अन्तर्गतका कार्यालयमा कार्यरत कर्मचारीहरूको मासिक हाजिरी संकलन, प्रमाणीकरण र सोही आधारमा तलबी प्रतिवेदन तयार गर्ने गरिएको ।
- कार्यालयमा प्राप्त हुने आधिकारिक पत्रहरूको दर्ता गर्ने र बाहिर जाने पत्रहरूको चलानी गरी व्यवस्थित अभिलेख राखिएको छ।
- आम निर्वाचनलाई स्वच्छ, निष्पक्ष र मर्यादित रूपमा सम्पन्न गर्न गाउँपालिका अन्तर्गतका कर्मचारीहरूको खटपटन, अभिमूखीकरण लगायतका कार्यहरू गरिएको छ।
- नियमित रूपमा स्टाप बैठक बसी सेवा प्रवाह र अन्य नागरिक सरोकारका विषयमा छलफल गरी समाधान खोज्ने गरिएको छ।
- प्रथम चौमासिक सार्वजनिक सुनुवाई कार्यक्रम सम्पन्न गरिएको।

पूर्वाधार विकासतर्फः

- ❖ यस आ.व.मा कार्यान्वयन हुने जम्मा २१८ वटा पूर्वाधार विकास सम्बन्धी योजनाहरू मध्ये १९४ वटा उपभोक्ता समिति मार्फत र २४ वटा ठेक्का प्रक्रियाबाट कार्यान्वयन गर्ने गरी कार्यसञ्चालन भइरहेको छ । जसमध्ये हालसम्म ८८ वटा योजना सम्पन्न भएका छन् भने ७० वटा योजनाको फरफारक समेत भइसकेको छ ।
- ❖ ठेक्का प्रक्रियाबाट कार्यान्वयनमा रहेका २४ वटा योजना मध्ये ४ वटाको प्रथम रनिड बिल भुक्तानी भएको छ भने १ वटा योजनाको दोश्रो रनिड बिल समेत भुक्तानी भएको छ ।
- ❖ पूर्वाधार विकास तर्फ कार्यान्वयनमा रहेका केही महत्वपूर्ण योजनाहरू देहाय बमोजिम छन् ।

देहाय :

- चिसापानी-लिघा-पिनारा-फाउने पोखरी सडक (वडा नं २)
- वालीपुक-वडा कार्यालय देउराली सडक (वडा नं ४)
- चिसापानी-गावै-डामृ र बहाने-सिर्प-रोल्पा जोड्ने सडक (वडा नं ५)
- बहाने-लुङ्ग-तुषारा सडक (वडा नं ६)
- बल्ले-मैराबारे सडक (वडा नं ७)
- घोवाङ्गे-पोखरा-थात्रा, थात्रा-करङ्गे, अमिले-स्याउले सडक (वडा नं ७)
- ढावाङ मन्दिर-धारा सडक (वडा नं ३)
- गुरुभक्त आधारभुत विद्यालय: ४ कोठे भवन
- लुपलङ्ग मा.वि.: ४ कोठे भवन
- ने.रा.मा.वि. गोगनपानी: ४ कोठे भवन
- गावै मा वि ४ कोठे भवन
- ठाकुरभुमी आधारभुत विद्यालय: २ कोठे भवन
- वडा नं ५ को वडा कार्यालय भवन
- ३ करोड ३८ लाख लागत अनुमान (गत आ.वा २ करोड) मा निर्माण कार्य भैरहेको न्याल खोला/स्याउले खोला खानेपानी योजना (वडा नं ७)

यसरी यस आ.व.को अन्त्य सम्म करिब ८ किलोमिटर नयाँ सडक ट्रयाक निर्माण, करिब ५ किलोमिटर सडक कालोपत्रे र ८५० मिटर आर.सि.सि. ढलान गर्ने लक्ष्य रहेको छ । यसै आ.व.मा सामुदायिक विद्यालय तर्फ १८ वटा नयाँ कक्षाकोठा थप हुनेछन् ।

महिला बालबालिका तथा समाज कल्याण शाखा :

यस शाखा अन्तर्गत दोश्रो चौमासिक समयावधिमा देहाय बमोजिमका कार्यहरु सम्पादन भएका छन् ।

देहाय :

- महिला संजाल नेतृत्व तथा क्षमता विकास तालिम सञ्चालन गरिएको ।
- शारीरिक अपाङ्गता सहायता सम्बन्धी शिविर सञ्चालन गरिएको ।
- बालविवाह न्यूनीकरण सम्बन्धी जुना फिल्म प्रदर्शन सहित विद्यार्थीसँग अन्तरक्रिया कार्यक्रम २ वटा विद्यालयमा सञ्चालन गरिएको ।
- ८ वटै वडामा अन्तराष्ट्रिय नारी दिवस विभिन्न कार्यक्रम सहित भव्य र सभ्य रूपमा मनाइएको ।
- लैंगिक हिंसा विरुद्ध १६ दिने अभियान कार्यक्रम गाउँपालिका कार्यालय परिसरभित्र विभिन्न नारासहितको ज्यालि साथसाथै कोणसभा गरि सम्पन्न गरिएको छ ।
- राष्ट्रिय जेष्ठ नागरिक दिवसको अवसरमा पालिका स्तरीय जेष्ठ नागरिक समन्वय समिति बैठक सञ्चालन गरि जेष्ठ नागरिकहरुबिच अन्तरक्रिया कार्यक्रम सम्पन्न भएको
 - १८ जना नागरिकलाई अपाङ्गता परिचयपत्र वितरण
 - १ वटा सहकारीको दर्ता नविकरण गरिएको
 - ११ वटा संस्था तथा क्लबहरुको दर्ता नविकरण गरिएको छ भने १ वटा नयाँ संस्था दर्ता गरिएको छ ।
 - १ जनालाई ज्येष्ठ नागरिक परिचयपत्र वितरण गरिएको

स्वास्थ्य शाखातर्फ:

- नौवहिनी गाउँपालिकाको विभिन्न वडाहरुमा गर्भवति महिलाहरुको रक्तपरीक्षण, भिडियो एक्सरे र सम्मान कार्यक्रम संचालन गरिएको । जसमा ३१७ जना गर्भवतिहरुको भिडियो एक्सरे र २४० जना गर्भवतिहरुको रक्तपरीक्षण गरिएको छ । समस्या देखिएका गर्भवतिहरुलाई थप उपचारका लागि प्रेषण गरिएको छ ।
- डेलीभरीका लागि प्रेषण हुने १०४ जना सुत्केरी आमाहरुलाई एकोहोरो एम्बुलेन्स भाडा बापत जम्मा रु ४३४४०० रकम भूक्तानी गरिएको छ ।

- निको नहुने घातक रोगको उपचार गरिरहेका २७ जना नागरिकले मासिक ५०००।- का दरले जम्मा रु ५४००००।- (दोश्रो चौमासिक अवधीमा) औषधि उपचार खर्च प्राप्त गर्नुभएको छ ।
- आईपासको सहयोगमा सुरक्षित गर्भपतन सम्बन्धी २ जना स्वास्थ्यकर्मीलाई तालिम प्रदान गरि सेवा सुचारु गरिएको ।
- अन्धनाशक मा.वि. लिघा, जनज्योती आ.वि. डाडाकटेरी र अम्बिका मा.वि. फोप्लीका ४२८ जना किशोरीहरूलाई आईरन फोलिक एसिडको बारेमा स्वास्थ्य शिक्षा प्रदान गरी रक्तअल्पता परीक्षण गरिएको ।
- ३९४ जना नागरिकलाई पूर्ण खोप सेवा प्रदान गरिएको ।
- सबै स्वास्थ्य संस्थाहरूबाट २६५०० जना नागरिकलाई विभिन्न प्रकारको स्वास्थ्य सेवा प्रदान गरिएको ।
- ४६१ जना गर्भवतिहरूलाई गर्भ जाँच सम्बन्धी सेवा प्रदान गरिएको छ भने २३७ जनाले संस्थागत प्रसुति सेवा लिनु भएको छ ।
- यस अवधिमा १९ जना घरैमा प्रसुति भएको छ भने २० वर्ष भन्दा कम उमेरका गर्भवति करिब २० प्रतिशत रहेका छन यसका साथै बालविवाह यस गाउँपालिकाको मुख्यम सामाजिक समस्याको रूपमा रहेको छ ।
- संस्थागत प्रसुति बढाउनका लागि ३० थान स्ट्रेचर र ८० थान लाईट वडास्तरमा बितरण गरिएको ।
- ३७८ जना किशोरीहरूलाई पाठेघरको मुखको क्यान्सर विरुद्धको HPV खोप प्रदान गरिएको ।
- २२२ जना महिलाहरूको स्तन क्यान्सर, पाठेघरको क्यान्सर (VIA) जाँच र पाठेघर खस्ने समस्याको उपचार गरिएको छ भने ८ जना महिलाहरूलाई थप उपचारका लागि प्रेषण गरिएको ।
- ३० वर्ष माथीका ३३३८ जना व्यक्तिहरूमा नसर्ने रोगहरूको स्क्रिनिङ गरिएको छ। जसमा ७९१ जनामा उच्च रक्तचाप, ३३६ जनामा रगतमा उच्च मात्रामा चिनी र ७० जनामा पिसाबमा प्रोटिनको मात्रा देखिएको छ । जसलाई न्यूनिकरण गर्नको लागि समुदायमा यस किसिमको कार्यक्रम निरन्तर गर्नुपर्ने देखिन्छ ।

- ८० वर्ष माथीका जेष्ठ नागरिक तथा पूर्ण अपाङ्ग र अति अशक्त अपाङ्ग अपाङ्गता भएका ४४० जना नागरिकहरूको घरैमा पुगि औषधी उपचार गरिएको छ ।

शिक्षा, युवा तथा खेलकूद विकास शाखा:

यस आ.व.मा शिक्षा युवा तथा खेलकूद विकास शाखा तर्फ रु २३ करोड ५२ लाख ३८ हजार ५ सय रकम बिनियोजन भएको छ । जस अन्तरगत १९ करोड ५९ लाख ८७ हजार संघीय सशर्त अनुदान र ३ करोड ९२ लाख ५१ हजार ५ सय गाउँपालिका तर्फको बजेट रहेको छ । नौबहिनी गाउँपालिका भित्र ११ वटा मा.वि., ८ वटा आ.वि. र २० वटा प्रा.वि. गरी जम्मा ३९ वटा सामुदायिक विद्यालयहरू छन् भने ३ वटा संस्थागत विद्यालयहरू रहेका छन् । गाउँपालिका भित्र स्थायी, अस्थायी करार, राहत र गाउँपालिका अनुदान गरी जम्मा ३८३ जना शिक्षक कर्मचारी कार्यरत छन् । गाउँपालिका भित्र ४५०० जना छात्र र ४४१३ जना छात्रा गरि जम्मा ९२१३ जना विद्यार्थीहरू अध्ययनरत छन् । यस शाखा अन्तर्गत -

- मगर खाम भाषालाई स्थानीय पाठ्यक्रममा समावेश गर्ने सम्बन्धी सरोकारवालाहरू समक्ष अभिमूखिकरण कार्यक्रम सञ्चालन गरिएको छ ।
- विभिन्न विद्यालयहरूको अनुगमन, अवलोकन गरि शिक्षक कर्मचारीको बिचमा अन्तरक्रिया तथा पृष्ठपोषण प्रदान गर्ने कार्य गरिएको छ ।
- सि सि क्यामेराको प्रयोग गरि गाउँपालिकाबाटै विद्यालयको अनुगमन गर्ने गरिएको ।
- विद्यालयको लेखा अभिलेखाङ्कनका लागी SAS सफ्टवर प्रयोगमा ल्याइएको ।
- कक्षा ८ र ५ को परीक्षा गाउँपालिका स्तरबाट संचालन गरि हाल नतिजा समेत प्रकाशन गरिएको ।
- नियमित रूपमा मासिक प्र अ बैठक संचालन गरिएको ।
- राष्ट्रपति रनिङ्गिङ्ग प्रतियोगिता र अध्यक्ष कप संचालन गरिएको ।
- प्रथम र दोश्रो त्रैमासिक तलब भत्ता तथा दिवा खाजा सम्बन्धी रकम विद्यालयको खातामा निकासा गरिएको छ भने तेस्रो त्रैमासिकको निकासाको तयारीमा रहेको छ ।

कृषि विकास शाखा:

चालु आ.व.मा कृषि विकास शाखातर्फ देहायका कार्यहरू सम्पादन गरिएको छ ।

- मकैको बिउ उत्पादन कार्यक्रम निरन्तरता लागि साना किसान सहकारीसँग सम्झौता गरी कार्यान्वयनमा रहेको ।
- व्यवसायिक फलफूल खेति सम्भाव्यता अध्ययन तथा विस्तार कार्यक्रम अन्तर्गत हिउँदे फलफूल दाँते ओखर बगैचा निर्माणका लागी १२२० वटा बिरुवा बितरण गरिएको ।

- विदेशबाट फर्केका युवा लक्षित कृषि उद्धम बिकाश कार्यक्रम कार्यान्वयनका लागि सार्वजनिक सूचना प्रकाशन गरिएको छ ।
- किसानको मागमा आधारित कार्यक्रम कार्यान्वयनको लागि सूचना प्रकाशन गरिएको ।
- तरकारी मिनिमिड वितरण कार्यक्रम सम्पन्न गरिएको छ ।
- आ.व. २०८१/८२ मा स्थापना भएका पकेट विकास निरन्तरता कार्यक्रम संचालनमा रहेका छन् ।

पशुपन्छी विकास शाखा:

चालु आ.व.मा नौवहिनी गाउँपालिका पशुपन्छी विकास शाखातर्फ २८ लाख ५० हजार बजेट विनियोजन भएको छ । जस अन्तर्गत देहायका कार्यक्रमहरू सञ्चालनमा रहेका छन् ।

- हालसम्म ३२०९ वटा बिरामी पशुको उपचार गरिएको छ ।
- किसानको माग अनुसार नियमित रूपमा गोबर परीक्षण गरिएको छ ।
- आन्तरीक तथा वाह्य परजिवि विरुद्ध औषधी वितरण निरन्तर रूपमा भइरहेको छ ।
- रेविज रोग विरुद्ध ४३ वटा कुकुरलाई भ्याक्सिनेसन गरिएको छ ।
- अन्य रोग तथा समस्याहरूको फिल्ड स्तरमा पुगी सेवा प्रवाह गरिएको छ ।
- किसानको उत्पादन गाउँसरकारको अनुदान कार्यक्रम अन्तर्गत १२ वटा फर्महरूले बोका तथा खसी उत्पादन कार्य उत्साहजनक तरिकाले गरिरहेका छन् ।
- ८ जना व्यक्तिलाई बन्ध्याकरण सम्बन्धी पुनः ताजगी तालिम सञ्चालन गरी आवश्यक उपकरण वितरण गरिएको छ ।
- सुत्केरी स्याहार कार्यक्रम अन्तर्गत दुध संकलनको कार्य निरन्तर रूपमा भइरहेको छ ।
- निशुल्क कृतिम गर्भाधान सम्बन्धी सेवा निरन्तर रूपमा सञ्चालन भइरहेको छ ।
- रु ५ लाख लागत बराबरको मत्स्यपालन व्यवसाय प्रवर्द्धन कार्यक्रम नौवहिनी १ स्याउलिबाडमा गाउँपालिका र किसानको ५०/५० प्रतिशत लागत साझेदारीमा सञ्चालन भइरहेको छ ।
- PPR र FMD रोग विरुद्ध हालसम्म १८०० खोप प्रदान गरिएको छ ।

आयुर्वेद शाखा:

हाल सम्म लुङ र बाहानेबाट ११८८ जना महिला र १३३५ जना पुरुष गरी जम्मा २५२३ नागरिकलाई आयुर्वेद सम्बन्धी औषधी उपचार तथा सेवा प्रदान गरिएको ।

लघु उद्यम शाखा:

२० जनाको लागि सिलाइकटाइ सम्बन्धी एडभान्स तालिम, ८ जनाको लागि ब्युटी पार्लर सम्बन्धी तालिम सञ्चालन भइरहको, १२ जनाको लागि मकैको खोस्टाबाट फूल बनाउने सम्बन्धी तालिम, १२ जनाको लागि अचार बनाउने सम्बन्धी सिप विकास तालिम सञ्चालन गरी उद्यमशिलता प्रवर्द्धन र सीप विकास सम्बन्धी कार्यक्रम सम्पन्न गरिएको छ।

आर्थिक प्रशासन शाखा:

चालु आर्थिक वर्षको लागि कुल ५६ करोड २० लाख ६४ हजार २ सय ६६ दशमलब ३ रूपैया बजेटको प्रक्षेपण गरिएकोमा हालसम्म चालुतर्फ ४४.४७, पुजिगततर्फ: ३४.५७ र समग्रमा ४१.३१ प्रतिशत वित्तीय प्रगति रहेको छ। यस आवमा गाउँपालिकाको कुल आम्दानी देहाय बमोजिम रहेको छ।

क्र स	स्रोत	प्रक्षेपित बजेट	हालसम्मको आम्दानी	कैफियत
१	संघिय सरकार	५०,३०,०८,१२०	३१,५५,३३,६६९	
	वित्तिय समानिकरण	१०,८१,००,०००	७,७९,१२,०८०	
	राजस्व वाडफाट	११,५१,०८,१२०	७,६५,८७,२८१	
	शसर्त अनुदान	२४,८४,००,०००	१५,३३,१९,०००	
	विशेष अनुदान	१,२७,००,०००	१४,७८,२०७	
	समपुरक अनुदान	१,८७,००,०००	६२,३७,१०१	
२	प्रदेश सरकार	३,६८,०२,०००	१,७८,९९,१९३	
	वित्तिय समानिकरण	७१,०९,०००	३५,५४,५००	
	राजस्व वाडफाट	१,०१,९३,०००	६४,२६,१८८	
	शसर्त अनुदान	१,००,००,०००	६६,००,०००	
	विशेष अनुदान	२०,००,०००	०	
	समपुरक अनुदान	७५,००,०००	१३,१८,५०५	

क्र स	स्रोत	प्रक्षेपित वजेट	हालसम्मको आम्दानी	कैफियत
३	आन्तरिक आयतर्फ	२,२२,५४,१४६	१,३२,३३,०५०	
	अल्या	८२,२९,१४६	८२,२९,१४६	
	आन्तरिक राजश्व	१,२५,२५,०००	४७,३०,५८१	
	राजश्व वाडफाट (मालपोत)	१५,००,०००	२,७३,३२३	

आर्थिक प्रशासन तर्फ :

- भूक्तानी प्रणाली पूर्णतया EFT मार्फत हुने गरेको
- वित्तीय अनुशासन कायम तथा प्रचलित आर्थिक ऐन नियमको परिधिमा रहि खर्च लेखे गरिएको ।
- सामाजिक सुरक्षा भत्तालाई समेत पूर्णतया बैकिङ्ग प्रणाली अवलम्बन गरिएको ।
- आन्तरिक राजश्व दाखिला समयमै हुने व्यवस्था गरिएको ।

पञ्जिकरण तथा सामाजिक सुरक्षा शाखा:

यस आ.व. को प्रथम र दोस्रो त्रैमासिक सामाजिक सुरक्षा भत्ता वितरण कार्य सम्पन्न गरिएको छ। घटनादर्तातर्फ:

जन्मदर्ता : पुरुष : ४६४, महिला : ४५०, जम्मा : ९१४

मृत्युदर्ता : पुरुष : १३०, महिला : ९०, अन्य : १, जम्मा : २२१

विवाहदर्ता : ३१४

सम्बन्धबिच्छेद दर्ता : ३०

बसाइसरी आएको दर्ता : ४ वटा दर्ता १५ जना संख्या

बसाइसरी गएको दर्ता : ३७ वटा दर्ता १७४ जना संख्या

जम्मा घटना दर्ता : १५२०

आन्तरिक लेखापरिक्षण शाखा

- प्रथम र दोस्रो त्रैमासिकको लेखापरीक्षण सम्पन्न गरी प्रतिवेदन पेश भएको र तेस्रो त्रैमासिकको लेखापरीक्षण कार्य भइरहेको छ।

राजस्व संकलन तर्फ

- १ करोड १० लाख २५ हजार राजस्व संकलन हुने अनुमान गरिएकोमा फागुन मसान्तसम्म जम्मा राजस्व संकलन रु. ४२,९०,७५९.९४/- जुन प्रस्तावित आयको ३८.९९ प्रतिशत मात्र हुन आउँछ ।

राहत वितरण तर्फ

- फागुन मसान्त सम्म जम्मा २८ जना विपद प्रभावित एवम् जोखिमपूर्ण जीवन यापन गरिरहेका नागरिकलाई जम्मा रु. ४,६४,०००/- राहत वितरण भएको छ ।

जिन्सी शाखा

- विभिन्न शाखागत कार्यक्रम अनुसारका खरिद कार्यमा सहजीकरण ।
- उचित स्थानमा कार्यालयगत सामग्रीहरूको भण्डारण एवं संरक्षण ।
- गाउँपालिकाद्वारा आयोजना हुने विभिन्न कार्यक्रममा व्यवस्थापकीय भूमिका निर्वाह गरिएको ।
- कार्यालयका साधनहरूको लागि इन्धन वितरण तथा मर्मत सम्बन्धी कार्यमा सहजीकरण ।
- फाल्गुण मसान्तसम्म ४९ वटा खरिद सम्बन्धी कार्य PAMS बाट सञ्चालन गरिएको
- फाल्गुण मसान्तसम्म ६८ वटा जिन्सी दाखिला प्रतिवेदन तयार गरिएको
- ४८ वटा मर्मत संभार सम्बन्धी कार्य सम्पन्न गरिएको ।

समस्या तथा चुनौतीहरू :

- बढ्दो मूल्य वृद्धिका कारण सिर्जित चुनौतीहरूको व्यवस्थापन गर्नु ।
- दरवन्दी अनुसारको कर्मचारी पदपूर्ति नहुनु ।
- प्रशासनिक कर्मचारीहरूको अभावले वडाबाट प्रवाह गरिने सेवा प्रभावित हुनु
- राजस्व संकलन न्यून हुनु र राजस्व बाँडफाँटको रकम तोकिए बमोजिम प्राप्त नहुँदा भुक्तानीमा कठिनाई ।
- सामाजिक अन्धविश्वास हटाउनु र बालबिवाह न्यूनीकरण गर्नु
- संस्थागत सुत्केरी सुनिश्चित गरी सुरक्षित मातृत्व सेवा प्रदान गर्नु ।
- भौगोलिक जटिलता
- आम नागरिकमा फैलिएको चरम अविश्वासलाई मेटाई विश्वास र भरोसाको वातावरण निर्माण गर्नु ।

सुझावहरू तथा निष्कर्षः

- समग्र जनप्रतिनिधि र कर्मचारीहरूमा योजना, कार्यक्रम तथा वित्तीय व्यवस्थापनसम्बन्धी प्रशिक्षण, तालिमको व्यवस्था गर्ने ।
- करका दायराहरू बढाई राजश्व संकलन बढाउनुपर्ने
- आयोजना तथा कार्यक्रमहरूको समयमै कार्यान्वयनको व्यवस्था मिलाउने ,
- उपभोक्ताहरूलाई क्षमता विकास तालिमको व्यवस्था गर्ने ।
- कर्मचारी पदपूर्तिका लागि प्रदेश सरकार समक्ष अनुरोध गर्ने ।
- योजना तथा कार्यक्रम कार्यान्वयनमा पारदर्शिता, दीगोपना र गुणस्तरीयता कायम गर्ने ।
- विकास निर्माणमा आम नागरिकको अर्थपूर्ण सहभागिता सुनिश्चित गर्ने ।
- सकारात्मक सौँच र चिन्तनको विकासका लागि अभियान सञ्चालन गर्ने ।
- प्राविधिक कर्मचारीहरूले विकास निर्माणजन्य कार्यको अनुगमन मूल्याङ्कन प्रभावकारी रूपमा गर्ने ।
- शैक्षिक गुणस्तर वृद्धिका लागि विस्तृत विद्यालय सुधार योजना निर्माण गरी कार्यान्वयन गर्ने ।

अन्त्यमा, यस महत्वपूर्ण कार्यक्रममा गाउँपालिकाबाट सम्पादित कार्यहरूको संक्षिप्त विवरण यहाँहरू समक्ष प्रस्तुत गरी नागरिकको सुसुचित हुन पाउने अधिकारको प्रत्याभुत गर्न पाउँदा हर्षानुभुति भएको छ । यस सुन्दर नौबहिनी गाउँपालिकालाई सभ्य, समृद्ध र खुसी बनाउने अभियानमा यहाँहरू सबैको रचनात्मक सल्लाह, सुझाव र सहकार्य रहनेछ भन्ने अपेक्षा सहित धन्यवाद व्यक्त गर्दछु ।